
געדרוקט אין דרוקעריי גוטרמן, תל-אביב, הגר"א ?, טל. 32968 


דאָס ניט דערזונגענע 


דערקלײַב דאָס ניט דערקליבענע, 
דערזינג דאָס ניט דערזונגענע. 

נעם אויף פאַר די געבליבענע, 

און רייד פאַר זיי דאָס ניט דעררעדמע, 
און בעט פאַר זיי דאָס ניט געבעטענע, 
און די, װאָס היטן פּאַזע וועגן 

טריט פון די פאַרזונקענע, -- 

מיט זיי דערזינג די רעשט פון גרויל, 
דאָס ניט דערזונגענע. 


זורות קוקן 


דורות קוקן שטילערהייט 
אַרײַן אין מײַנע שויבן. 

ווען די זון איז שוין ניטאָ, 
און אין צימערל איז גראָ, -- 
שוועבן זיי וי מויבן. 


אין פעלד 


עלנט און עלנטער זײַנען מיר, 
מאַמע, 


מיר קומען אין פעלך 
און ס'וויינט אונדזער טראָט. 


אַ זאַנג נאָך א זאַנג, 
אַ שניט נאָך אַ שנים, 

פון גאַרבן הייבט אויף זיך 
אן אומעטיק ליד, 

װאָס ציטערט מיט קלאנגען 
און שימערט מיט פאַרבן 
פון אוינן און הענט, 

און פּלוצעם אויף גאַרבן --- 
אַ שײַטער, װאָס ברענט, 


קניט יעדער פון אונדז בײַ דעם שײַטער, 
און הערט פונעם פּלאַם אַ געבאָט, 

און גאָט שטייט אין װאָלקן ---א װײַטער, 
און הערט, וי מיר הערן זײַן סוד. 


זיי קומען שטילערהייט 


זיי קומען שטילערהייט 

און רירן אַן מײַן טיר, 

ווערט בלויער נאָך די נאַכט, 
דורכזיכטיק --- סאַפּיר. 


קיינער צווישן זי 

דערציילט ניםט וי ער הייסם, 
נאָר איך בײַ גרויער שויב -- 
איך וויים. 


אַיעדן רוף אין אָן 
בײַם נאָמען, שמיל און קלאָר, . 
איעדן רוף איך צו 
און ברענג אים זאַלץ און כרויט. 


נאָר אַלע שװײַגן זיי --- 
זיי זײַנען טוים, 

אין פענצטער 


די פּרײַנט, די פאַרלאָרענע, שפּאַנען 
אויף אָװונטיק-בלוילעכע בערג, 
איך זע זיי אַפילן פון דאַנען 

און רוף זיי פון װוײַטן אַהער, 


די פּרײַנט, די ניט דאָיקע, ווייסן 
אַװוּ ס'איז מײַן פענצטער אָט דאָ, 
און אײינציקװוײַז טוען זיי קומען 
אין בלויער פּאַרנאַכטיקער שעה. 


11 


מיין ברוּדער 


מײַן בדודער זוכט לויטערע פּערל 
אויף דנאָען פון ים, 

נאָר מערער פון פּערֹל -- 

דער ימיקער סם. 


אַמאָל פלעגן באָכעס דערציילן 
דעם פּערלנעם סוד : 
פאַרלאַרענע טראָפּעלעך טרערן 
געלײַטערט פאַר גאָט. 


עם האָבן די באָבעס נאָר דענסטמאָל 
דעם סוד ניט דערקענט, 

װוײַל דאַן איז מײַן קליינינקער ברודער 
מיט אונדז נאָך געווען. 


איצט זוכט ער, מײַן כרודער אין טיפן 
דעם פּערלנעם סוד, 

מיט אַשיקע טרערן, װאָס טריפן 

צום ימיקן דנאָ, 


און ווערן דאָרט גיפטיקע סמען 
פאַר אַלע וי ער. 

ניט קיין פּערל אין ימען 

זײַן אַשיקע טרער. 

לויטערע װערטער 


אין לוימערע ווערמער 

דערפיל איך דײַן זײַ, 

דײַן קינדערשן אָטעם, 

אַזױ וי א פּױער דערפילם אין זײַן װײַן 

די טרויבן געראָטן, 

איך טרינק פון דײַן אָמעם 

און דאָרשטיקער נאָך ווערט מײַן גומען, 

וי עלנט עס שלענגלט אַ וועג פון דער װײַט 
דורך וועלכן װועסט קיין מאָל ניט קומען. 


איך זע אים, דעם וועג 

צו פאַרכּישופטע שמטעט, 

װוּ שרעטעלעך בויען זיך היימען, 

און הײַנט האָב איך הארציק מיט זיי זיך צערעדט 
אויף אונדזער לשון געהיימען, 


לאָמיר פאַרנעמען די לויטערע שפּראַך, 

די, פון דעם װוײַט-װוײַטן וויגל. 

איך האָב אויף אייביק מײַן גומען באַפּײַכט 
מיט איר פאַרכּישופטן ניגון. 

קינדער, מיינע קינדער 


קינדער, מײַנע קינדער, 
איך בין פול מיט סוד. 
אויף די שטילע וועגן 
זץ איך אומגיין נאָט. 


טראָגט ער אויף די אַקסלען 
פרישע פעלדער ברויט, 

און זײַן נאָרד צעװאָקסן 
זוניק רויט. 


קומען אים אַנטקעגן 
ציגעלעך וי שניי, 
קומען זי און פרעגן 
װאָס ער האָט פאַר זיי. 


נעמען פּלוצעם ציגן 

ריידן האַרבע רייד : 

--- זאָג, ביסטו דער זעלבער 
אין אַ ביסן ברויט, 

און בײַ שװאַרצע שײַטערס, 
דער, פון קינדערס טויט ? 


און די ציגן הערן 

וי פון רײַפּער ערד 
שפּראָצט אַרױס אַ קערן 
וי אַ קינדער-טרער. 

די פּאַװע 


אַז די פּאַווע האָט געקניט 
האָט דאָס גינגאָלד פון דער זון 
און די רויקײַט פון שטערן 

אין אַ פעדער זיך פאַרבאָרגן, 
לײַכטן זיי ביז הײַנט צו מאָג -- 
רו און נינגאָלד פאַרבן, 

און די פּאווע קען ניט שטאַרבן, 


װאָס זשע זאָל מען טאָן אצינדער ? 
קומען קינדער און זיי שװוײַגן, 
גליט ארויס אַ רעגנבויגן --- 

גאָלד און בלוי און רויט, 

און די פּאַווע וויל ניט שטאַרבן, 
כאָטש די אויגן זײַנען מטויט. 


ניט היגע 


ווען ס'פּאַלט די נאַכט אויף וועגן צו 
און שלעפערט אײַן די פעלדער, 
קומען געסט פון אומעט-לאַנד 

צו אונדזערע געצעלטער, 


קומט צוגיין דאָס פּאַסטוכל 
מיט שעפעלעך פאַרברענטע, 
קומט דאָס װײַסע ציגעלע - 
פון ווינעלעך פאַרשעמטע. 


שטיי איך א דערשראָקענע 
פאַר װײַטע, פאַר ניט היגע, 
און הער פון מײַנע שעפעלעך 
אַן אומעטיקן ניגון. 

זיי קומען צו מיר מיט שטױביקן טראָט 

און מיט װאַרעמע קינדערשע בליקן, 

זיי רינגלען ארום מיך אין מיטן מײַן שלאָת 
מיט שמילן גוט-אָװוגט אויף ליפּן, 


ווערן די ווינקלען מיט אויגן פאַרפולט, 

עס ציען זיך דינינקע פינגער, 

און יעדער פון זיי טראָגט אַ פידל אויף זיך, 
ס'איז יעדער א שפּילער און זינגער. 


טוט איינער פֿאַרציען איין סטרונעלע דין, 
צעוויינען זיך דאֿן אַלע סטרונעס, 

טוט איינער א חייב זײַן פינגערל דין, -- 
ווערט אַלץ אין א רגע אַנטרונען. 

אין בלי 


איך ווייס ניט דעם יאָרטאָג נאָך דיר, 
דעם טאָג פון דער װײַט, 

פון ניט-הי, -- 

זוך איך אַ סימן צו דיר 

אין פעלדער, אין בלי ; 

אין שפּראָצן אין ערשטע, אָט די 
װאָס זינגען מיט רעגן און ברויט, 
ווען זון דעמפט פון גלידער אַרױס 
דעם ואָרעם פון גרינלעכע טעג 

און ס'גייט אויף דאָס ברויט פּאַזץע װועג. 


די פּערד מן הסתּם פילן אויך 

אין לופטן דעם בלי 

און ציען דעם האַלדז צו דער הייך 
באַפּרײַט וי צום פלי. 


אַ רויקייט לײַכט פון דער ערד 
דורך דינעם װאָרצל-געזאַנג, 

ווו האָב איך דעם ניגון געהערט -- 
אין אויגן בײַ דיר, צי אין זאַנג ? 
פּלוצעם אַנטפּלעקט זיך פאַר מיר 
דײַן װוײַטער טאָג פון ניט-הי, 

װאָס זייגט זיך אין װאַרצלען אַרײַן 
און בעט זיך צום בלי. 

טרעפט 


טרעפט, אַ מענטש פאַרגלוסט זיך ויינען 
ווערט אים אומעטיק אין הויז. 
גייט ער צו די שטילע פּליינען 
מיט זײַן שטיל געוויין ארױם, 


זעט עֶר טשאַטעס פייגל פליען 
מיט די העלדזער צו דער זון, 
הערט ער וי די זאַנגען בליען -- 
ווערט אים פריילעכער דערפון. . 


ווערט די טרער אין זון פאַרװאַנדלט, 
װאַרעמט זיך אין איר 8 וועלט, 
שײַנען די געזאנגען 

מיט דער זון אין פעלד, 

שפּרייט דיינט פליגל 


פייגעלע דו, פון זוגניקע הימלען, 

שטומע צעוויינען זיך איצט דײַנעץ פליגל. 
פון פרילינגען גאָלדענע -- אַלע פאַרפּראָרן, 
פון צװײַגעלעך זוניקע -- אַלע פּאַרלאָרן. 


פייגעלע דו, כ'ברענג דיר אַ בלימל, 

שפּרייט דײַנע פליגל צום לוימטערן הימל 
און אויף א װאָלקנדל איבער די צװײַגן 
שוועב דאָרט אַרױים פון דײַן שטייניקן שװײַנן. 


איך װעל דיר העלפן באַלעבן די גלידער, 
דו וועסט מיר ברענגען זוניקע לידער. 
פייגעלע דו, נעם צו מײַן בלימל 

שפּרייט דײַנע פליגל צום לויטערן הימל, 

דאָס ליד פון די אַלטע בושלען 


בײַ די אַלטע בושלען וויינען שמיל די פליגל 
און דער פרילינג בליט אָן זיי. 

זע איך אויף די גראָע הימלען, 

וי יונגע פליען און פֿאַרלאָזן זיי, 


ווער זשע װועט אײַך טרייסטן, אַלטע בושל-מאַמעס ? 
איר דערמאָנט אַזױ פיל, װוי אין אונדזער היים 

פלעגן יונגע פליען איבער ימען 

און אײַך לאָזן גרוי, אליין. 


נעמט אײַך מײַנע פעלדער -- שטראלעכלעך און קערנער, 
נעמט אײַך מײַנע לאָנקעס, עסט װאָס איר געפינט, 

אויף מײַנע פעלדער אלע מאַמעס 

וויינען נאָך די זין., 


און בײַ נאַכט, אַז קיל ווערט אויף די ועגן, 
קומט ניט מער דער שלאָף צו מיר, 
בלאָנדזשע איך אַרומעט צווישן אַלטע בושלען 
און איך הער די שטומקייט בײַ מײַן מיר, 

ביימער שווייגן 


בכיימער שװײַגן און שװײַגן. 

און איך, װאָס זינג איך פון בוים ? 
ס'איז אפשר אַ קינד וי אַ צװײַגל, 
װאָס גרינט אויפן דינינקן בוים. 


אין װוינטיקע נעכט קומען זונען, 
און איך, װאָס זינג איך פון נאַכט ? 
דאָס גיי איך אין דרויסן געפינען 
אַ שטערן, װאָס װאַכט. 


אַ זעלטנקייט אין דעם שטערן, 
װאָס פינקלט אין װײַט װײַטן ליכט, 
דורך לויטערע טרערן דערזע איך 
אַ נאַנטנס געזיכט. 

אין װײַסע נעכט, באַהױכט מיט צװויטן, 
פאַרשיכּורט בליסטו, בוים, 

ווי זאָל איך אין די טעג פאַרהיטן 

דײַן װײַסן מרוים ? 


די פייגל װאַנדערן פון דאַנען, 
צי זאָל איך מיט ? 

די וועגן ווייסן ניט פון װאַנען 
ביסט צעבליט, 


אין אַלץ פליגל מאָנט די װײַטקײט, 
װאָס זאָגט דער װענ? 

באַגינען קומט, עס וװוערן צײַטיק 
ניט היגע טעג. 


אויף פאַרבענקטע העלדזער דינע 
געשעט אַ נם; 

עס ווייס די בענקשאַפט צו געפינען, 
װאָס אויג פאַרגעסט. 


און זע די פליג?,. וי זיי זינגען, == 
אַזױ פיל פרייד, 

אַ רגע -- וועלן זיי פארשווינדן, 
ווי װוײַט, ווי וויים ! 


אָט קומט די נאַכט מיט װוײַסע צוויטן, 
פּאַרשיכּורט בליסטו, בוים, 

העלף מיר אין די טעג פאַרהיטן 

דײַן װײַפן טרוים, 

רויקער ועג 


דײַן שנירעלע זאַמדן 

גליט פון מיר אויס 

גרינע געזאַנגען. 

ווי אַ פֿאַרלאָרענער פויגל אַלײן 
בלײַב איך שמיין 

מיטן פּנים צו רו 

און ענטפער מיר דו, 
אַלטיטשקער חכם : 

די טויזנטער טריט 

װואָס דו האָסט פאַרשאָטן -- 

צי הערסטו אין זי 

דעם צער פון פאַרגיין 

ווען יעדערער טראָט 

זינגט איינער אַלײן? 

דו, אָט דער עדות 

פון אויפגיין און בלי -- 

װואָס טוסטו דערציילן 

די נעסט פון ניט הי ? 

טו מיר אַנטפּלעקן דעם סוד פון דײַן טרייסט, 
כ'שטיי לעבן דיר, א פויגל אַלײן 
רוים מיר אין אויער אַרײַן, װאָס דו ווייפט, 
איידער מײַן טראָט טוט פאַרגיין. 


אין לייטערונג 


לײַטער אוים דײַנע מריט 
אין מײַן שמומען געבעט. 
נעם מיך מיט, נעם מיך מיט, 
הינטער װײַטן ווערט שפּעט, 


איך פאַרליר מײַן געוויין 

ווי אַ הילצערנעם גאָט. 

לאָמיר גֵיין, --- 

ביז פאַרשיטן וועט זאַמד אונדזער טראָט. 

לבנהשע פּליינען 


און װידער 


דורך חימלען געלאַפן, 
דורך טרוימען געגאַנגען 
און דיך ניט געטראָפן, 
צו דיר ניט דערגאַנגען. 
געקניט צו בעריאָזעס, 
גערופן צו שמערן, 
געבעטן בײַ גראָז, . 
אַז דו זאָלסט דערהערן. 
נאָר ווערטער צערונען 
און טרוימען צעגאַנגען, 
און ווידער באגינען --- 
טרוים און פאַרלאַנגען. 


29 


לבנהשע פּלײנען 


אויף לבנהשע פּליינען 
חלומען טשערעדעס שאָף. 
און זייער פּאַסטוכל מורמלט 
פעלדישע זמירות פון שלאָף. 


טוליען זיך שעפּסן פאַרבענקטע 
קיל אין דעם פעלדישן טוי ; 
און פון דער הייך זיך צעווינקען 
שטערנדלעך גאָלדיק און בלוי. 


פּלוצעם -- אַ לעמל דערשראָקן, 
ציטערט מען אויסעט א ,מע", 
איינע האָט זילבערנע לאָקן, 
טריפט זי אַ זילבערנע טרער. 


וועקט זיך דאָס פּאַסטוכל איבער : 
-- נאַרישע שעפעלעך איר, 

ס'איז נאָר לבנה אַריבער, 

אײַך אין איר חלום פאַרפּירט. 


נעמט ער זײַן דינינקען פּײַפּל, 
גייט מען צוזאַמען אַהיים, 
בלײַבן לבנהשע פּליינען 

אַלײין 

געטרוי ניט דיין שלאָף 


געטרוי ניט דײַן שלאָף צום לבנהשן װועג, 
דו וועסט אים שוין מער ניט געפינען 
װײַל אַלץ װאָס דערגייט צו יענעם וועג 
קערט זיך ניט אום אין באַגינען. 


לבנהשע ועגן שלאָפּן ניט אײַן 

און קענען ניט קיינעם פאַרויגן, 

טאַמער דו הערסט אַ וויג-ליד אין שײַן -- 
זאָגט דיר דער שלאָף: אַ ליגן 


זעץ זיך אֿנידער און װוער וי די נאכט -- 
אַ זילבערנער ים אָן ברעגן. | 
און שפּיגל אין זיך אֿיעדן, װאָס וואַכט 
און זינגט אויף לבנהשע ועגן, 

זילבערנער עִיגול 


מײַן אומעט, אויף איינזאַמע ועגן, 
אין װוײַטעניש װאָגלט אַלײן 

און ווען עס פאַרטונקלען די וועגן 
קומט ער אויף שוועלן צוגיין. 


ווער װאַכט עס אַהינטער די טירן 
דורך שטעגן אין רויזיקן בליט ? 

וי װײַט קאָגען וועגן פאַרפּירן -- 
סײַ באַנען, סײַ בריוו און סײַ טריט. 


איך ציטער אַרײַן אין מײַן אָטעם 
א תפילה צום הוילן געביין, 
איך זאָל צװוישן חלום און שאָטן 
צום איינענעם פּנים דערגיין. 


א נאַכטיקער זילבערנער עיגול 
פאַרבלאַנדזשעט צו מיר אויף מײַן וועג, 
און איך, מיט ציטער פאַרזיגל 
דעם חלום און שאָטן פון טעג. 

יאָ און ניט 


מען האָט מיר ניט צוגעזאָגט גאַרניט, 
און דאָך האָט בײַם פענצטער גענלים, 

און איך האָב געװוּסט, אַז אין ג אַ רג יט 
באַהאַלט זיך דער יאַ און דער נים. 


אין יעדן פאַרטונקלטן אָװונט 
אַנטפּלעקט זיך אַ שטערן אין ליד, 
װאָס ציטערט אַזױ װוי א תפילה 
צווישן דעם * אַ און דעם נ י ט. 

שגיי 


איך קום דיך אין אָװנט באַגריסן, 
אַ גאַסט בײַ אַ בלייקער טיר. 

מיר האַכן אַ האָר ניט פאַרגעסן 
פון אונזער ערשטן באַריר. 


און כאַטש ביידע זײַנען מיר עלטער, 
ווער ווייס וויפל יאָרן פאַרבײַ -- 
כיסטו אַ טראָפּן ניט קעלטער, 

אַזױ װוי געבאָרן אויפסניי. 


איך האָב דײַן קילקייט געזויגן -- 
אַ דורשטיק קינד אין שוים, 

און דו האָסט געגלעט מײַנע אױיגן 
מיט רו פון אַ זילבערנער רויז. 


אַ װארעמקייט האָט מיך באַאָטעמט 
ווען כ'האָב זיך געבויגן צו דיר, 

נאָר האָסט זיך געאײַלט, און פאַרשאָטן 
דאָס בינטעלע רויזן אין דיר. 


ווער שרעקט דיך פון הינטער די װאָלקנם ? 
שענק אונדז דײַן אמתע פּראַכט, 

און מיר וועלן יונג און פארחלומט 
באַטרעטן אַ װײַם-װוײַסע נאַכט. 

אַ בילד 


עס האָט א פאַרשנייטע לבנה 

געקניט צו גאָט. - 

אויף בערג האָט געלײַטערט איר פּנים -- 
אַ שטילער געבאַט, 


און ס'האָט זיך אַ פויגל געשפּיגלט 
אין װאָלקנם גינגאָלדענעם ראַנד, 
און די לבנה באַפליגלט 

מיט בלויקייט פון טרוימיקן לאַנד, 

אַ זעלטענער פויגל 


אַ זעלטענער פויגל 
װאַכט אויף מײַן דאַך 
מיט ליכטיקע אויגן, 
װאָס זעען בײַנאַכט. 


שפּרײטן זיך פליגל 
לבנהדיק אויס, 
בלאַנדזשעט פון זי 
אַ ניגון אַרױס. 


קומט די לבנה, 
שלינגט עֶר זי אײַן 
און שפּרינגט אין איר 
זילבערנעם עיגול אַרײַן. 

דער קאַשטאַנען-בױים 


האָט אַנטפּלעקט זיך פאַר מיר 

בעתן נעכטיקן שלאָף 

אַ פאַרבלאָנדזשעמער בוים מיט קאַשטאַנען 
און פאַרנאַרט מיך פון שלאָת 

צו גאָלדענע בערג 

ניט פון דאַנען. 


און דאָרט, בײַ דעם בוים, 
א קינדערלאנד גאַר, 

א גרינינקע קינדער-מדינה, 

גי איך און זוך זיך -- א שוועלבעלע דאָרט, 
נאָר ווער קען זיך דאָרטן געפינען ? 


פּלוצעם דערמאָן איך זיך גאָר, 

אַז איך שלאָף. 

אַ סימן, דער האָן נעמט שוין קרייען. 
ווער האָט פאַרנאַרט 

מײַנע באָרװעסע טריט 

װאָס גייען און גייען און גייען ? 

אומרו 


צוויי אומגעריכטע פּרײַנט. 
פון װײַט האָב איך דערהערט 
אַן אָטעמען 

פון לויפנדיקע פערד. 


און שוין זיי זײַנען דאָ, 
ברויזיק און באַשױמט, 

וווּ נעמט מען איצט פאַר זי 
די ברייטקייטן פון רוים. 


וי קען מײַן קליינע טיר 
אַרײַננעמען די צוויי ? 

גענוג דער קלענפטער ריר 
צעפאַלט זי איינס און צוויי. 


ווי קען מײַן קליינע האַנט 

זיי אײַנצוימען די צוויי, 

מײַן איינציקער געשפּאַן 

איז וי א ווינט פאַר זיי. 

עפן איך די טיר 

און זאָלן זיי אַרײַן, 

און װאָס װעט זײַן מיט מיר? -- 
א דאגה װאָס וועט זײַן 


כ'וועל אפשר פּונקט וי זי 
דערלויפן ערגעץ וו 

ביז קומען װעט די שעה 
מיר ברענגען טראָפּנם רו, 

די מעשה מיטן מלך 


איך האָב אַזױ פיל פריינם, 
נאָר אַלע זײַנען מויט. 
איך האָב אַזױ פיל נאַָענטע, 
נאָר אַלע זײַנען װײַם, 


איז ניי איך אויף אַ זעקל 
און לייג אין אים אַרײַן 
אַ ברויטל און אַן {פּל, 
און נעם אַ לאָגל װײַן. 


און שפּאַן אַרױס באַגינען 
אי טרויעריק, אי פריילעך, 
וי אין יענער מעשה -- 
די מעשה מיטן מלך, 


עס האָט אַמאָל א מלך 

פאַר אַ פויער זיך פאַרשטעלט, 
פֿאַרלאָזן טיר און טויער, 
אוועק אין װײַטער וועלם., 


ניט גוט געווען דעם מלך 
און איך דערמאָן זיך היינםֿ, 
געזוכט האָט ער, דער מלך, 
אן איינציק נאָענטן פרײַנד, 


צי האָט ער אים געטראַפֿן 

װעל איך בײַם מלך פרעגן, 
כ'וועל זיכער אים געפינען, 
ער װאָגלט נאָך אויף ועגן. 

דער חלום פון שטעון 


בײַ נאַכט ווילן שמטערן קומען אַחער 

צו טרעפן אַ מענטש אויפן וועג. 

בוי זי מן הסמם, איז דער חלום פאַרקערט, 
ווילן זיי קומען צו ערד. 


דערפּאַר, אַז עס ווערט אַ שטערן העל, 
ווייס איך, ער גרייט זיך אין וועג, 

גיי איך אַרױם און װאַרט אויף שוועל, 
מיט מיר װאַרטן נעכט און טעג. 


פייגל אין אָװנט 


רויטע זון, ווען דו פאַרגייסט 
דרעמלען אלע פייגל אײַן, 
און א רויטער מראָפּן טרייסט 
קײַקלט זיך אין ים אַרײַן. 


ס'איז דײַן רויטקייט נאָך א טרער 
אינעם ים פון טראָפּנס טרייסט, 
און עס ווילט זיך זינגען מער, 
רויטע זון, ווען דו פאַרגײיסט, 

די זון אַנטלױפט ניט גלײַך צום ים, 
זי בלאַנדזשעט אין די גרינען. 

די זון דערציילט ניט ווערטער סתּם, 
זי לערנט ביימער זיננען. 


ווען ביימער זײַנען מיד פון טאָג 
אַנטפּלעקט זיך מיר א סימן. 

אין רויטע שויבן שווימט אַ שיף, 
רויטע זעגלען שווימען. 

אין אָוונט האָט אַ גרויער פוינל 
צו דעם וועג געקניט, 

אין זײַנע גרויע אויגן 

האָט דער טאָג פאַרבליט, 


און פון פויגל איז געװאָרן 
ציטעריקע רו 

און דער פויגל האָט פאַרלאָרן 
בלוי פון ערגעץ וו 


קיינער זעט ניט מער דעם אָװנט, 
װואָס וועט מאָרגן זײַן? -- 

אַז אין ביימער װועט אַ זונג טאָן 
ערשטער מאָרגן-שײַן ? 


און דער װועג װועט װײַטער אײַלן 
איבער בלום און בלי, 

אפשר וועם אין יענער װײַלע 
דער פויגל טאָן א פלי ? 

איך הער אין דײַן זינגען אַ קול 
ניט וי אמאָל. 


ווער פון אונדז ביידע 
איז עלטער אַצינד? 

ווער איז דער גרויסער 
און װוער איז דאָס קינד? 


די זעלבע לפנה 

באַזילבערט מײַן וועג, 

וו ס'חלומט די פּאַווע די בלויע אַוועק. 

זי האָט דאָרט פאַרלאָרן א פעדער פון עק -- 
ברענגט עס די נאַכטיקע שטילקייט 

צוריס:; 


איז װאָס זשע דערציילט 
דאָס מעשהלע מיר ? 
דעם זעלביקן ניגון 

הער איך בײַם מיר, 

די זעלביקע טרוימען 
װאַכן מיט מיר... 


בײַ נאַכט ווערן ביימער מענטשן, 
באַגרינט מיט רו, 

און זייערע פייגל-געדאַנקען 
פליען ערגעץ וו 


קומען צונויף זיך לבנהס 
אין יעדן בוים אַרײַן, 
קושן אוים זײַן פּנים 
און שלעפערן אים אייַן. 


יעדער בוים פּאַרנײגט זיך 

צו דער גאָרער שרעק, 

און יעדער בוים פאַרטרוים זיך 
צו לבנהם וועג. 

אַ שטערן האָט אויפגעלויכטן אין זכּרון, 
אַ שטערן, װאָם איז לאַנג פאַרגאַנגען. 
און איך האָב, בלאָנדזשענדיק דורך יאָרן, 
זײַן צויבער-פונק געפאַנגען. 


פאַרפּלאַכטן זיך מיט זײַן אַלײנקײט 
אַ רגע איידער זײַן פאַרשוינדן, 
געאָטעמט מיט זײַן ריינקייט, 

װאָס קענען ערד און הימל צינדן. 


און הײַנט, ווען אלע מײַנע טרוימען 
פֿאַרפּלעכטן זיך אין טעג און יאָרן, 

גייט אויף דער שטערן אִין די רוימען 
און כ'ווייס, ס'ווערט גאָרניט ניט פאַרלאָרן. 

אַלץ טויבן שלאָפּן אין גרינעם הויז 
טיר און פענצטער אָפן 
פאַרן חלום בלויז. 


שלײַך איך דורך פּאַמעלעך, 
קוים באַריר די מיר, 

נעמען טויבן װאַכן, 
אַטעמען אין מיר. 


וויין איך אויס דעם װוּנדער 
פון מײַן נײַ געבורט 

און אַזױ פאַרװונדערט 
װאַרקע איך 8 װאָרט. 

דיין נאָמען 


דײַן נאָמען איז לאַנג מיר באַקאַנט, 
ער טריפט מיטן זוניקסטן האָניק, 
נאָר זאָג מיר, אַװוּ איז דײַן לאַנד 
צו טרעפן דיך פּנים אל פּנים. 


אַז װוי נאָר איך פיל דײַן באַריר -- 
פּאַרגלי איך אין פאַרבן, 

און ס'ציטערט די רגע אין מיר 

צו זען און צו שטאַרבן. 


און דאַן, ווען אַ גרייטע איך שמיי 
צו טרעפן דײַן פּנים, -- 

בלײַבט איבער אין גאַנצן דער ויי 
און פ'מריפט אוים דער האָניק. 

בלויצר בלימל 


אַ בלויער בלימל 
האָט מיך אויפגעוועקט. 


בלויקייט נײַ געבאָרענע, 

וי ציטערן אין דיר די פּאַרבן ! 
אין אָוונט וועסטו שטאַרבן 
אין אזא בלויקייט, 

אַזאַ בלויקייט. 


נאָר אויב ס'איז פאַראנען א ווינקל 
װוּ ס'געסטן פאַרפלויגענע פאַרבן, -- 
וועט דאָרטן דערזינגען דײַן בלויקייט 
און קיין מאָל ניט שטאַרבן. 

אז דער הארבסט האָס פאַרכּישופט 


אַז דער האַרבסט האָט פּאַרכּישופט אַ בוים 
און באַשפּריצט מיט גאָלד זײַן קרוין, 

זײַנען אלע געקומען צום בוים 

טרינקען זײַן גאָלדענעם טרוים, 


נאָר ס'האָט קיינער פון בוים ניט דערהערט 
זײַן גרינעם געבעט צו דער ערד, 

ס'האָט קיינער אין בוים ניט דערזען 

אַ חלום -- אַ גרינלעכן ברען. 


אַז דער האַרבסט האָט פאַרכּישופט דעם בוים 
און באַמאָלן מיט נאָלד זײַן קרוין, 

האָבן אַלע פאַרגעסן אין בוים 

נאָר געזונגען : וי שיין, וי שיין. 


און דער בוים איז געבליבן אַלײן. 

צו רעמבראַנדט 


מיט זון איז באַלױכטן דײַן אומעט, 
א תפילה -- דאָס ליד אינעם שאָטן, 
אַ לויטער אויג איז געקומען 

און אלע פאַרדאַכטן פאַרשאָטן, 


עס מאַכן זיך אויף אַלץ שלעסער, 

װואָס האַלטן דאָס גוטסקייט פאַרבאָרגן, 
ביז איין מאָל ווערט גרינגער און בעסער 
דורך יעדערן צווייפל --- גוט מאָרגן, 


נאָר פּלוצעם אַזױ וי אַ כּישוף 
פאַרצערט אינעם בילד דאָס באַזונטע, 
און פ'נעמען די שלעטער זיך שליסן 
און כּישופן אַלץ --- אַנטרונטע. 


בלויז עטלעכע טונקעלע ווערטער : 
דאָס בילד פון א זוניקן זקן, 

װאָס האָט אַזאַ קינדיש פאַרקלערטער 
פאַר זיך אינעם שפּיגל דערשראָקן, 


און דאַן האָבן פאַרבן פאַרבלאָנדזשעט 
ווי אַ פאַרלאָרענער פױיגל, 

און ס'האָט אַזאַ מידקייט פאַרװאָנלט 
אין דײַנע דערשראַקענע אויגן, 

אין פעלד 


אַלע שפּראַכן 


אַלע שפּראַכן ריידן מיט די זעלבע ווערטער. 
יעדעס װאָרט צעבליט דעם זעלביקן באַדײַט, 
גלויכן הייסט אין אַלעץ שפּראַכן פרילינג, 
טרויער מינט אין אַלע שפּראַכן טויט. 


אַלע זריעות װאַרטן אויפן רעגן, 
אַלע טראָגן זיי אין זיך דעם בלי, 
וי די פייגל איבער אַלע וועגן 
זוניקן אין פליגל-פלי, 


האָריזאָנטן זײַנען נאָר לעגענדעס, 

ערד איז אָנהײב פון פאַרזיי, 

אומעטום, װוּ טאָג האָט זיך געענדיקט, 
לײַטערט זיך אַ מאָרגן איבער זיי. 

בליצן שטיינער 


איך האָב שטיינדעלעך געשלעפּט 
פון די וויסטע קברים 

און מיט זיי אויף שטום גערעדט, 
שטומער פון א װאָרעם. 


איך האָב היימען אויך געזען 
בלויז פון שטיינער, 

וו ס'האָט מער שוין ניט געלעבט 
קיינער, קיינער. 


זאַפּ איך זייער תּפילה אײַן 

וי דאָס פעלד אין פריען, 

און איך װאַרט טאָג אויס, טאָג אײַן, 
אַז אַ שטיין זאָל בליען. 


תפילה 


זאָג מיר ניט אויס 
דעם לעצטן אות, 

לאָז מיך אַליין דערזען. 

בלומיקע וועגן װאַרטן אין טראָט 
איך זאָל דערגיין. 


לאָז, װועל איך זוכן 

אַזױ ווי א בין, 

זאַפט איז פאַראַנען גענוג. 

װײַז מיר ניט, איידער איך קום, 
האַניק אַ פולע קרוג. 

לאָז מיך בלאַנדזשען אין טעג 

וי אין װאַלד, 

װײַז מיר ניט װו איך גיי. 

זאָג מיר ניט אַלע אָונט, אַז באַלד 
קום איך אַ שטילע צו זיי. 


פיר מיך צום בוים, 
װאָס גרינט און גרינט 

מיף אין דער בלויקייט אַרײַן. 
װײַז מיר אַ שטאַם, 

װאָס זיננט און זינגט 

מיף אין װאָרצל אַרײַן. 

פרילינג 


אַלע פארחלומטע קנאָספּן 
בענקען נאָך זון, 

אַלע פרישינקע ברויטן 
װואַקסן דערפון. 


כ'האָב עם אַמאָל געלערנט 
בײַם קװאַל אין לויטערן גאַנג, 
כ'הער עס אין יעדערן צימטער 
פון פויגלם געזאנג. 


אַלע פּראָסטיקע מײַכן 
בענקען נאָך זון, 

אַלע ליבשאַפטן קומען, 
קומען דערפון. 

היינט אין זוניקן טאָג 


פאַראַן אַזא טאָג חינטער זוניקע שויבן 
װאָס קומט וי אַן אורח א גנוטער אַרײַן, 
אַ טאָג אַזאַ רײַפער -- בינטעלעך טרויבן, 
צעשפּריצט ער זײַן ליכט און זײַן װײַן. 


שפּראַצן אַרױס מײַנע בינטעלעך אומעט 
שטעלן זיך אוים װוי די גאַרבן אין פעלד, 
הײַנט אין דעם זוניקן טאָג װעל איך קומען 
לערנען בײַ אײַך און דערקענען מײַן וועלט, 


איר וועט מיר לערנען אין מענטשן געפינען 
ווונדער פון קאָרן, פּשטות פון ברויט, 

איר װועט מיר ברענגען 8 שמייכל אַ קלאָרן -- 
ווי צו פאַרבײַגיין דעם שאָטן פון טוים, 

די צרשטע 


דאָרט װוּ עס גייען זיך וועגן פונאַנדער 
צו זוניקע שטעט, 

נישטער איך אין די טרוקענע זאַמדן -- 
מרים, 


וועמענס די טריט אין די שטויבן די גרויע ? 
-קוים װאָס מען זעט. 

דאָס זײַנען בויער, אייביקע בויער 

פון זוניקע שטעט. 


זיי זײַנען באָרװועס אַוודאי געגאַנגען 
קנעטן דעם ליים, 

זיי האָבן די ערשטע געחלומט 

אַ היים. 


אויב קומט איר צו שטאָט דורך זוניקן טויער 
צו גאַס און צו היים, --- 

פאַרגעסט ניט די בויער, די אייביקע בויער =- 
דעם חלום אין ליים. 


תפילה פון שטינער 


צי האָט ווער געהערט פון פאַרנליווערטע שמיינער 
אַ װאַרעמע תּפילה, . 

אין װײַטץ מדבריות 

מיט זאַמדן פאַרהילטץ ? 

דאָרט האָבן קעמלען אין שטומען געוויי 
געמאָנט פון די שטיינער, 

מיט אויגן װאָס שפּאָרן דעם זאַפּט פון טרערן 
און קענען ניט וויינען, | 

און ס'האָבן געבויגן זיך שטיינערנע וועלטן 
אויף קעמלשע קניען 

צו זוכן אַ שפּור פון אַקער אין פעלדער, 

װאָס בליען. 


אַזױ פיל אַנטפּלעקטע און פריידיקע זונען, 
אַזױ פיל די שטערן 

װאָס ווערן צערונען 

און גייען פֿאַרלאָרן, 

מיט תּפילה 

פֿון פעלזן אין גלי, 

װואָס בעטן אויף בלי, 

ירושלים 


פּאַרעקשנטע שטאַמען, 
שטיינערנע שבועות, 

װאָס מראָגן צוזאמען 
דעם פונק פון נבואות. 


אַ זוניקער בונד 
קלינגט איבער טאָלן 
און קינדעריש יונג 
זינגען אַמאָלן. 


שטיינער פון אַלץ צעװאָרפענע װײַטן 
אַנטפּלעקן אַ זעונג -- אַ גאָלדענעם טורעם, 
און יעדער פון זיי באַלאָדן מיט צײַטן 
טוליעט אין זיך סײַ זון און סײַ שטורעם. 


פול איז דער װעג -- 

אַ מילגרוים מיט זאַפטן, 
און פול איז דאָס אויג -- 
מיט טרער פון פאַרגאַפטע. 

חמסין 


עס טריקענען אוים אַלע טרערן, 
זאַמד קוקט אַרױס פון די אויגן, 
און פליגל, פאַרשפּיצטע צום פליען, 
ווערן פאַרבויגן, 


די קלאָרע קװאַלעכלעך װאַסער 
פֿאַרגראָבן זיך טיפער אין ערדן, 
און דאָרשטיקע עמער ואַרטן 
אַ קילן ריזל צו הערן, 


און מיר --- װוּ נעמט מען עס כּוח 

צו ריידן, מיט ליפּן פאַרברענמע, 

צו אונדזערע קי און צו קעלבער, 
װאָס מיינען די וועלט איז געענדיקט, 
און הימטן די טרוקענע שטאַלן, 

די פערד, די הינער און טויבן, 

און ווידער אויפוועקן קוואלן 

אין טלעמענס אויגן, 

קעמלען 


גייען רייען קעמלען 

האַלדז געשטרעקט פאָרוֹים. 
זילבער-שויבן דרעמלען 

אין א שטמילן הויז. 


טראַגן זיי אויף האָרבן 
זאַמד און זון און ווינט 
זילבער-שויבן דרעמלען 
אינעם ליכט פאַרבלינדט. 


און אַז קעמלען קניען, 
קומט אין שויב אַ טרוים ; 
װאַקסט אַרױס אַן אינדזל 
מיט אַ בוים. 


צוויי מאָל קניט א קעמל 
ביז ער גרייכט צום זאַמד, 
און אַ טרײַער בלײַבט ער 
צו זײַן לאַנד. 


יאָרן װי ער װאָגלט 
מיט זײַן האַרטן טראָט, 
אײיביק צוגענאָגלט 
צו דעם מדבר-גאָט. 

פון שטערנדלעך און שׁגיי 


מײַן ליד פון שטערנדלעך און שניי 
און װײַטע ניגונם, 
כ'האָב דיך אין קערנדלעך פאַרזייט 
מיט זון פאַרשריבן. 


פון איבער נאָנטן האָריזאָנט 
איז גאָט געקומען 

און אַ פאַרברוינטער בײַ מײַן שויב 
געקליבן בלומען. 


כ'האָב אים 8 קריגעלע געקלעפּט 
פון ליים און שטראַלן, 

האָט זיך פון קלעפּיק רויען ליים 
אַ פרייד צעשאַלט. 


ון פ'האָט די פרייד מים גרינע מרים 
אַ פעלד פֿאַרטוליעט, 
פון זון און זריעה אינדערמים 
מיט הויפנם פולץ, 


אין יעדער גריבעלע אַ זונג, 
שפּראָצט א קערן, 

און יעדע נאַכט ווערט ווידער יונג 
אין שויב אַ שטערן. 

יום-טוב 


וי קען איך תּמיד אָפּלײגן 
מײַן סודותדיקן שפּעטער, 
אַז יעדער האַרבסט באַגעגנט מיך 
מיט געלע בלעטער. | 


איידער האַרבסט פאַרגנבעט זיך 
אין אויסגעוויינטע שויבן, 

און איידער ס'וויל דער בלעטער-פאַל 
פּאַרוועלקן מיר מײַן גלויבן, 


פאַרפלאַנץ איך מיר א סאָסנעלע 
אויף בענקענדיקע וועגן 

און גי צו גאַסט צום פלאַנצעלע, -- 
גוט יום-טוב דיר אַנטקעגן. 


דערציילט עס מיר, דאָס גרינינקע 
פון קערנדיקע גרונטן, 

פון רעגנם קלאָרע, דינינקע 

און װאָלקנדל באַזונטן. 


באַפּריש איך עס מיט שטראָמיקײט 
און לאַך מיט אים צוזאַמען, 

און כ'ברענג אַהײַם אַ טרוימיקייט 
פון װאַקסנדיקע שטאַמען. 

קװואלן 


קװאַלן זוכן אַ תיקון 

אין פינצטערע היילן 

און ציילן די עלנטע שעהן 
אין תּחום. 


פעלזן רעווען פון דאָרשט 

צו אַ גאָט ; 

פאַרשלינגען אין זיך 

יעדן טראָט, יעדן טראָט 

און בושלען אין פעדערן שווארצע וי פּעךר 
שלינגען די פעלזיקע שטויבן; 


ס'האָט זיך נאָך קיין מאָל אין חלום צו זי 
קיין קװאָל ניט דערהויבן... 


דורך דורשטיקע שיך 
געפילט האָבן מיר 

! אין. פעלזיקן דיך 
טראָפּעלעך פאַלן ; 


מיר וועלן נאָך קומען און אויסלייזן זיי --- 
די פאַרבאַרגענע קװאַלן. 

צרד 


מיט דײַנע מתּנות האָב איך זיך באַשענקט 
און ס'רוען אין דיר מײַנע אויגן. 

ווער פון אונדז ביידע האָט מערער געבענקט, 
מײַן ליד, צי דײַן זינגיקער אויפגיין. 


פון דײַנע מתּנות האָב איך זיך געשטאַרקט, 
איך פיל נאָך דײַן זאַפּט אין די פינגער, 

ווער פון אונדז האָט דעם שװײַגיקן באַרג 
געמאַכט פֿאַר א גרינינקן זינגער. 


דורך װאָס פאַר אַ שפּרוך איז דײַן וועון צו מיר 
געװאָרן 8 שטראָמיקער אָדער?, 

אַזױ וי אַ בונד װאָלט געוועזן מיט דיר 
פאַרשריבן אין ערשטע געבאָטן. 


דערפאַר, װײַל דו ווייסט אַלע סודות אין מיר 
און קוקסט איכער מאָרגנס אַריבער, 

דערפאר, װײַל דו ווייספט, איך װעל קומען צו דיר 
מיט אַלע פאַרשוויגענע לידער. 


מאָזאַיק 


צעפּיצל אַ שטיין אויף הונדערטער זונען -- 
האָסטו אין שטיין אַן אָטעם געפונען, 

און די פאַריינזאַמטע קאַלטקײיט פאַרשווינדט 
וי אַ דערשראַקענע אינד. 


װאַקסט פונעם שטיין א פאַרעקשנטער לעבן 
מיט שטיינערנע ווייכקייט אין האַרטע געוװועבן 
און יונגע טויבן שפּראָצן אַרױם -- 

קנאַטפּן פון שטייניקן שוים, 


צעפּיצל אַ שטיין אויף הונדערטער זונען 
האָסטו אין שטיין אַן אָטעם געפונען. 

סוד פון האַניק 


ווייסטו װוי עס בליט אַ דאָרן ? 
אין זײַן שטעכן סוד פון האָניק.. 


ביז איך האָב זײַן סוד געפונען 

איז מיר פרעמד געווען זײַן בליען, 
ביז איך האָב זײַן סוד פארנומען 
איין מאָל אין אַ פריען. 


זוייסטו ווער האָט מיך באַװיליקט 
זײַנע סודות צו געפינען ? 

זײַנע זויגלינגען די קליינע, 

די צעזשומטע, פלינקע בינען. 


און אַז ס'האָט דער לילער דאָרן 

זיך דערפרייט מיט זשום פון בינען, -- 
האָט געקענט שוין יעדער איינער 
האָניק דאָרט געפינען. 

שמטעכיקע וועגן בליען אויך, 
זים איז זייער בליען. 

מײַנע בינען קומען דאָרט 
זשומענדיק צופּליען. 


און דער לילער דאָרן וויים 
און ער בליט נאָך לילער, 
פאַר זײַן שטעכעדיקע טרייסט 
זיסן האָניק וויל ער. 


און צום דאָרן קומען זי 
זיסקייטן געפינען, 

צו זײַן בליונג זשומען זי 
צערטלעכקייט פון בינען. 

גוט מאָרגן דיר, בוים 


אַ דין-דינער שטאַם וי אַ קינדיש געשטאַלט 
האַט זײַנע זאַפטן פאַרלאָרן, 

און ס'האָט זיך אין אים אַן איינזאַמער װאַלד 
געזעגנט מיט גרינינקע יאָרן. 


מיט ליכטיקע טעג האָט געאָטעמט די ערד 
דורך טראָפּעלעך טויען און זונען, 

און איך האָב אַ סוד אין אָטעם דערהערט, 
איך האָב אים געפונען. 


גוט מאָרגן דיר, בוים, אין יאָרן אַרום, 
ס'איז אמת, אַז דו וועסט ניט שטאַרבן. 
כאָטש אונדזערע ווערטער ציטערן שמום 
זינגען אין אונדז דײַנע פאַרבן. 


מיט פינגער וי װאַרצלען גלעט איך דײַן שמאַם 
ביז די פּאַרבאָרגנסטע גרונטן, 

און טרערן אַזױ פיל איז גאָרניט פאַראַן 

וויפל אין דיר איז פאַרזונקען. 


ביז האָסט געעפנט א קנאָספּיקעץ מיר, 

אַזױ וי פאַרלאָרענע אויגן, 

און פ'האָט זיך צעזונגען אין דיר און אין מיר 
אַ װאַלד מיט יונגינקע פייגל, 

פאַר אריה שמרי 


פון אַליץ געדענקט די ערד, 
אַיעדערן באשענקט זי. 
און איידער פרילינג ווערט 
בענקט זי, בענקט זי. 


פֿאַראַן איז אין איר דיך 
אַזױ פיל אומעט, 
איידער ס'קומט די זון 
און פייגל קומען. 


זי שענקט פון זיך אַרױס 
אי רויז, אי מעסער, 

אַז װוֹיל איז ווער סע וויים 
װאָס איז בעסער. 


פון דאָרשט נאָך פרייד און נוטס 
פאַרמאָגט זי שטערן, 

און גוט איז אין איר זכות 
לויטער ווערן. 

פרוכטן סודען זיך 


פרוכטן סודען זיך אויף צװײַגן 
זיפע סודות, פרישער װײַן. 
מיט אַזױ פיל זיסקייט שװײַגן 
מוז מען יונגע טרויבן זײַן. 


אַלע וועגן זײַנען עדות 

נאָך פון זיידעס שטאַרקן װײַן, 
אַז שװײַגן מיט אַזױ פיל סודות 
מוז מען אַלט װווי וועגן זײַן 


איך אַליין האָב הײַנט פאַרװאָגלט 
דורכן װײַטן, קרומען שליאַך 

א באַלאָדענע מיט לאָגלען 

אַזש צום װײַנשטאַק פון תנך. 


זיץ איך שטיל אַנטקעגן טרויבן 
און מיר ווערן אַלע רײַף, 

קומען ואַנדערער פאַרשטױיבטע, 
זוער ס'איז אָרעם, ווער ס'איז רײַך.. 


רירן ווערימלעך און פייגל 

און יונגע הירשן אין די בערג, 
אַלץ זאַפּטיקער די טרויבן 

און אַלץ זאַפטיקער די ערד. 


און אַלץ פולער ווערן בעכערם 
אויף מײַן גומען זייער װײַן, 

אַ פאַרשיכּורטע פון זאַפטן 
שלאָף איך צווישן טרויבן אײַן. 


74 


שמייכלען שטערן אויף מײַן פּנים, 
און עס װאַכן מײַנע טריט, 

ניי איך, ניי איר, 

און די לאָגלען גייען מיט. 

מיין חבר 


אֹ 
מײַן חבר איז יונג, 
ס'האָט ניט קיין מידקייט 
זײַן טראָט נאָך פאַרבויגן, 
מיט זוניקע אויגן 
און בלומיקע הענט 
רעדט ער צו טויבן, 


מײַן חבר איז רײַך, 

ער טראָגט אין זײַן אָטעם 
פאַרבאַרגענע פאַרבן, 
װאָס האָבן אין זיך 

דעם זילכערנעם סוד 
קעגן שמאַרבן... 


מײַן חבר -- אַ קינד, 
ס'האָט נאָך דער חלום 
זײַן שויב ניט פאַרלאָזן ; 
א דורשטיקער אינד 
בײַם לויטערן קװאַל 
מיט זאַפטיקע גראָזן. 

דורך זוניקע שטעגן גיי איך צו דיר 
מיט זינגיקן אָטעָם, 

ס'וויל זײַן יעדער טראָט 

ווי זריעה געראָטן. 


די דאָרנס פאַרפלעכט איך מיט ליבשאַפּט צו דיר, 
זיי זאָלן ניט שרעקן, 

די שטיינער באַפּלינלען זיך נענטער צו דיר, 
מיט גראָז זיך פארדעקן. 


און דו, אָטעם אײַן מײַן קינדישן גליס, 
װײַל ער איז דער ריינסטער, 

און רו נעם צוריס --- 

א גאָלדענע זון 

אין אַ כמאַרעדיק פענצטער. 

צוליב דיר, צוליב דיר 

האָבן ביימער גערעדט 

מיט פאַרביקסטע ווערטער. 
אויב דו ווילסט 

איז א בוים א װוינטיקער גלעט 
אַ פּאַרטרערטער. 


צוליבּ דּיר, צוליב דיר 

האָבן בלומען געבענקט 

װוי דערטרונקענע פאַרבן, 

אוב דו ווילסט 

איז אַ בלום דער אָנזאָג פון טאָג, 
נים צו שטאַרבן. 


צוליב דיר, צוליב דיר 

ווך איך אין גרין 

פליגלשע שפּורן, 

אויב דו ווילסט 

איז א פויגל נענטער צו גאָט 
אינעם שטורעם. 


צוליב דיר זינגען הענט 
אין ביימער אַרײַן 

פון גרינינקע מיען ; 

װוײַל טאַמער באַהױכט ניט 
דעם בוים א געזאַנג, -- 
קען ער ניט בליען. 

כ'האָב באַנעצט מײַן ליפּ און ביסט געקומען 
און שוין מיר שװײַגן זאַלבעצווייט. 

עס טרעפט א גאַסט, װאָס קומט מיט בלומען 
און דו --- מיט עפּל-טעם געגרייט. 


אַ דאַנק דעם עפּל, װאָס געדענקט דײַן װײַטקײט 
און בליט מיט דיר אויף יעדן בוים, 

א דאַנק דעם עפּל ווען ער צײַטיקט 

און ווינקט קוים-קוים, 

אין לעצטן געזאנג 


אין זונג פון לעצטן געבלי 
מריפט אַ פּאַרבאָרגענע פּאַרב, 
אַן אָנזאָג פון ערגעץ ניט הי : 
איך בלי און איך שטאַרב. 


דער לעצטער פאַרשפּעטיקטער בלי 
שלינגט אַלע הימלען אַרײַן 

און ווערט אין די בלויקיים פאַרגלים -- 
שאָטן און שײַן. 


אין לעצטן געזאַנג פון געבלי 
װאַקסן די ליבשאַפטן נרוים, 
זיי קומען צו מיר און צו דיר 
שעה אײַן, און שעה אוים, 

מיט פְּרישׁן הי 


מיט פרישן היי איז מײַן שײַער באַלײינמ 
און ס'בענקען די קי פון דער װײַטן ; 

אין פעלדער אין מידע פון רײַפקײט פאַרגייט 
אַ זון וי א פּלאַמיקער שײַטער. 


מרינקען די פעלדער אַ שטראל נאָך אַ שטראַל 
אין ווייכע, פאַרבאָרגענע טיפן, | 
ביז אויפגיין וועט ווידער אַ פרישינקער קװאַל -- 
זוניקע זאַנגען פאַרשטיפן. 


דער זייער פרישׂט אָפּ זײַן פּנים, װאָס ברענט, 
און זאַמלט אויפסנײַ קװאָרטן זריעה, 

און יעדער פינגער אויף ברוינלעכע הענט 
גרינץ לעבנס צעטליעט. 


דאָ האָט אַ טויב אירע דורות דערציילט 
דעם סוד פונעם שווונג אין די פליגל, 

און באַלד װועט זי שטרויעלעך זוכן אויפסניי 
פֿאַר אַ נעסט -- אַ יונגינקע וויגל. 

שאָף 


וויפל געפונענע הייסקייט 
אָטעמט פון װאָליקער פעל, 
וויפל װאַרעמע טרייסטקייט 
ציטערט אין מעישן קול. 


פארשעמט פון מײַן שטילער אַלײנקײט 
קרײַזל איך אײַן זיך אין אײַך, 
שטראַמען מיר אַלע פאַרייניקט 

וי אַ באַזוניקטער טײַך. 


און אויף די צײַטיקע פעלדער 
זינגט אונדזער שטילקייט אַ ליד, 
עס ציען די סטאַדעס -- 

איך גיי מיט זיי מים. 

אָװנט 


אין אָװונט קומען שעפעלעך צו מיר 
מיט פעלן אויסגעלופטערטע און ייִנגער, 
און איך באַהאַלט די שעפעלעך 

אין פעלדישע צען פינגער. - 


אין אָװנט ברענגט אַ װאָגן שטיקער פעלד, 
און לייגט זיי פאַר מײַן שטיבעלע אַנידער, 
און איך באַהאַלט דעם דופט און טוי 

אין מײַנע גלידער. 

לאָמיר אַדורכגײין 


איך גלויב אין דײַן ליכט װוי אַ זייער אין בייטן, 
איך בין דער זייער אַלין. 

ווער ס'האָט געפּרװוט אַמאָל זריעה פאַרשפּרײטן 
ווייס ניט דעם טעם פון פּאַרגײן. 


ס'האָבן די זריעות פאַרבאָרגענע שטראַלן 
אונטער דער ערד, 

וי הינטער וויעס פּאַרבאָרגענע קװאַלן 
האָט יעדע טרער. 


ווער ס'האָט פאַרזוכט פון די זאַלציקע דנאָען 
ווען דער ים האָט געברויזט, -- 

דעם איז געראָטן דאָס אױפּגיין פון זייען 
לויטער און גרויס. 

אונדזצר היים 


פֿאַרגייען טעג, 
מיר ווערן עלטער 

און אונדזער היים צעוואקסט זיך 
מיט וועגן און מיט פעלדער 

אויף די אַקסלען. 


מיר זײַנען מיד. 
אין אַלע פינגער 

בלי און שטויבן. 

פון פרילינגען און ווינטערס 
אין בלי דער גלויבן,. 


פון אונדזער היים 
8 וועג גייט אויף 
אין גאָרער וועלט, 
מיט ברויט פון פעלד. 


און זינגען זינגען מיר 
דאָס ליך 

פון בלי, 

בײַ אונדזער דאך 
װאַכן נעסטן 

גרייט צום פלי. 

אייזעלע ווייסער 


גוט אָװונט דיר, אייזעלע װײַפער, 
א רויקער טרינקסטו פון עמער 
און קומסט מיר דערציילן א מעשה 
פון גאָלדענעם פעלדישן דעמער. 


מים אויערן גרויסע, פאַרשפּיצטע, 
רעדסטו מיט שפּליטערלעך זונען, 
װאָס שמייכלען אין װאַסער צעפּיצלט 
נאָך איידער זיי ווערן צערונען. 


אַ מידער פאַרנייגט זיך דײַן אָטעם 

צו וועטשערעס לאָנקישע, גרינע. 
דאָס נישטערט אַ שטומער דײַן שאָטן 
אַ ביסעלע פרייד צו געפינען. 


װאָס קלערסטו אַזאַ מין פאַרטראַכטער 
און קענסט ניט דערזאָגן דײַן ציטער + 
װואָס הערסטו אין שטילץ פאַרנאַכטן 
בײַם שײַן פון לבנהשע געטער? 


גום אַװנט דיר, אייזעלע װײַמער, 
מיט זיכערן גאַנג איבער וועגן, 
אַן אמתע פעלדישע מעשה 

קום איך בײַ דײַן רויקייט פרעגן. 

אין פעלך 


איך פאַרװועב מײַנע אויגן אין ווייכקייט פון גרין 
און ס'זינגען די גלידער אַ לויב, 

אַ טשאַטע פון יונגינקץ שװאלבן -- די טריט, 
זיי צוויטשערן אוים מײײַן געוויין, מײַן געמיט, 
אַנטפּלעקן מײַן סוד. 


אין פעלד בין איך נענטער צו יענער זײַט זון, 
צו דיר און צו גאָט, 

בושלען 


אויף שטרויענע דעכער 
באַװאַקסן מיט מאָך 

פלעכטן זיך בושלען א נעסט ; 
און מענטשן דערציילן, 

אַז מזל ביז גאר 

ברענגען אזעלכענע געסט, 


ווער עס פאַרמאָגט נאָר אַ שטרויענעם דאַך 

אויפנעמען זיי איז ער גרייט ; 

נאָר קיינער דערציילט ניט, באַשײדט ניט אויף קלאָר 
אין װאָס דער מזל באַשטײט. 

בּ 


יונגץ בושלען, אלטע בושלען, 
אַ נוטמאָרנן אײַך. 

דורכן פענצטער מײַנץ פלינל 
האָב איך דערלאנגט צו אײַך. 


אַז מען קוממ פון װײַטע וועגן 
פרייט זיך ערד און היים, 

אַז מען פאָרט אין װײַטע וועגן 
בלײַבט אַ בוים אַליין, 


מײַנע אויגן זײַנען קינדער 
אויף א בושל-וועג, . 

בײַ די װאָלקנס, בײַ די ווינטן 
האָב איך אויף אײַך געפרעגט, 


אַלטע בושלען, יונגע בושלען 
װאַנדערער פון פרעמד, 
לאָמיר זוניק זיך צעקושן 
געבן זיך די הענט. 

מאַמעס 


בושלען ברענגען קליינע קינדער 
ווער פע וויל, זאָל גלייבן ; 

איצט איז פּונקט אין ווינמטער, -- 
זײַנען זיי צעפלויגן. 


זיצן מאַמעס הינטער שוועלן 

און מען שטריקט זיך קליידער 

און מען װאַרט אויף טעג אויף העלע -- 
זיסע אַרבעס-שויטן. 


דורכגייער, ואָס אײַלן ערגעץ, 
זאָגן הויך גוט מאָרגן, 

און די מאַמעס, ענג פאַרקלעמטע, 
קוקן נאָך און זאָרגן. 


שיילן זיי די וועץלט אַרױס 

פון די האַרטע שאָלן, 

ווערט זי װאָרעס, ווערט זי ווייך 
ווי אויף שאָף די װאָלן, 


ביז ס'ווערט אָװנט --- און מען זאָרגט נאָך 
איינציק און צווטמען ; 

קייטלען זיך די לאַנגע דורות, 

זין אַרום די מאַמעס. 

צום פאַרװוּנדעטן זון 


פעלדער וועלן ווידער בליען 
בײַ דײַן שויב, 
קומען וועט צו דיר צופליען 
מײַנס א טויב. 


מיט א בלעטעלע א יונגן 
פונקט וי דו, 

און מיט פייער-פליגל זינגען, 
הער זיך צוֹ: 


זיבן תפילות דיר צוקאָפּנס 
ינק קע 

אַלץע שפּראָצן װאַרטן אָפן 
בײַ דײַן שטעג. 


זיבן טויבן אין דײַן אָטעם 
הער ניט אויף, 
ס'וועט דער שניט אַזױ געראָטן 
הער, ער רופט, 


האָט די זון איר גאַנג פאַרהאלטן 
מיט דײַן בלוט, 

און איר ליכט אין דיר באַהאַלטן -- 
ייִנגל --- מוּם ! 


ס'איז דײַן ברויט אין פעלד געראָטן 
און עס רופט, 

זיבן טויבן אין דײַן אָטעם 

הער ניט אויף, 

ביים ברונעם 


איבער ווייטע װעלטן 


איבער װײַטע וועלטן 
הענגט א רעננבויגן, 
זע איך זײַנע פֿאַרבן 
אין די קינדערס אויגן, 


ווערן אַלע אויגן 

אין אַ ים פֿאַרװאַנדלט, 
קומט צו זיי א חלום 
ראָזשינקע און מאַנדל, 


אָט דעם חלום הער איך 
שוין פון כּמה דורות 
וועגן גוטן מלאך 

און דעם גרויסן בורא. 


נעם איך ווידער זינגען 
אָט דאָס אַלטע וויגליד, 
הער איך בלויע קלאַנגען 
פון אן אַלטן וועג-ליד, 


איבער װײַטע וועלטן 
הענגט דער רעגנבויגן 
און עס שײַנען פארבן 
אין די קינדער-אויגן, 

קינדערשע פינגער 


פאַראַן איז אין קינדערשע פינגער 
תּמימות אַ פולינקער קװאַל, 
און לויטערט פון זיי אַזאַ זינגען י-- 
אַ נינגון -- א זוניקער װאַלד, 


קינדערשע אויגן וי פייגל 
פליען דאָס שלעכטע פאַרבײ, 
און טיילן בינטעלעך טרויבן 
איעדן, װאָס אָטעמט מיט זיי. 


וי קען מען די קלאַרקײט פאַרהיטן 
און טראָגן זי נאָנט װוי 8 טרער, 
און זוניקע שטעגעלעך שמידן 

דורך יאָרן װוי אײַזיקע בערג. 

הארבסטיקע פרוכטן 


האַרבסטיקע פרוכטן, צײַטיק און רײַף. 
ס'בלויט שוין דער חלום אין זריעח. 
באַלד וועלן פייגל אַ זופּ טאָן פון זאַפט 
מידע פון װוינטיקן פליען, 

און אויף די פליגל שמויבעלעך זון 
וועלן אין זאַפּטן צעגליען 

ביז אַ צעװואַרעמטער גוף װעט דערפון 
זיבן מאָל העכער נאָך פליען. 

גרויס איז דער טאָג, װוײַט איז דער טאָג, 
ווער װועט אים איין מאָל דעריאָגן ? 
אפשר אַ פויגל און אפשר אַ קינד 

מיט גאַלדענע פרוכט אין פאַרטאָגן. 

גרינע שפֿראַך 


איך פּאַרשטײ דײַן גרינע שפּראַך 
אַלץ אינדערפרי, | 

אַז דו רירסט נאָר אָן מײַן דאַך 
זינג איך : בלי. 


זויפל ווערטער קריץ איך אײַן 
אין דײַן שטאַם, 

ביז זיי ברענען אויס דײַן לײַב 
מיט אַ פֿלאַם, 


טוט דיר אויך דען וויי דאָס װאָרט 
זוי מיך ? 

כ'זע דיך חיילן יעדן אָרט 

פון מײַן באַריר. 


פיינל נעסטן אין דײַן קאָפּ 

היט זיי, היט. 

אין דײַן װאָרצלדיק געשטאַלם -- 
זייער ליד. 


און אַז פייגל װאַקסן אוים 
זינגט דײַן מי, 
קומען קינדער, ווערן גרוים 
מיט דײַן בלי. 

דאָס צווייגל 


צו אַ צװײַגל פאַראומערט, 
אָן קנאָספּן, אָן שװאַלבן, 
בין איך געקומען 

וי צו אַ געזאַלבטן, 


געפרעגט אים מיט האַרציקע ווערטער, 
וי אין אַ תפילה ; 

ווי קאָנסטו אַזאַ מין פאַרטרעטער 
שװוײַגן און שטילן ? 


זאָגט מיר דאָס צװײַנל: פאַרװאָר, ס'איז ניט אמת, 
הער, מײַנע װאַרצעלעך זייגן, 

אָבער ביז װאַנען דו װעסט דערוען עם -- 

מוז איך נאָך שװײַגן . 


און מײַנע טרערן -- טראַפּעלעך טויען ; 
ביז וועסט דערקענען 
וואַרט אין געדויער. 


װואַרט איך און טו אַזױ קלערן : 
אוי, אזא חכם דאָס צװײַגל, - 
טיף איז זײַן קלוגקייט, 

גאָלד איז זײַן שװײַגן. 

אַ נס 


אַ גלוביקער װאַרט אויף 8 נם 
און דער נם קומט ניט צוגיין 
עסט ער זײַן מּפילה און עסט 
ביז ער פאַרצערט זײַן געביין. 


אַ שטויביקער װאָרט אויף אַ נם 
ביז ס'ווערט אים באַנגיק אַלין, 
נעמט ער אַ קערנדל, צוויי ‏ - 
און לאָזט זיך אין וועג אַרײַן גיין. 


מרעפט עֶר צוויי פייגל בײַנאַנד 
איינע, װאָס זינגט, איינע וויינט. 
שטרעקט ער זיי ביידן אַ האַנט, -- 
גוט אָװונט אײַך פּרײַנט. 

עלנטע קינדער 


הײַנט האָב איך זיך אין שפֿיגל דערזען 
אַזאַ גרויסע, 

כ'קאָן שוין אַרױס אויף די גאַסן און גיין 
קלענערע מרייסמן. 


לעבן מײַן שטוב אויף טונקעלע טרעפּ 
נעכטיקן קינדער, 

שפּילט זיי אַ וויגליד פון איבערן ראָג 
איינער אַ בלינדער. 


און אויף די נאַסן איז אומעםט פאַרטן 
מערער פון שטערן. 

ווייס איך אַ ליד, אַזאַ ליד, 

צו פריילעכער ווערן, 


קום איך צוגיין צו די קינדער און זינג 

פון פעלדער מיט קאַרן, 

ווערט מײַן געזאַנג אויף די טונקעלע מרעפּ 
שטיל און פאַרלאָרן. 


קום איך און זינג זיי פון פרישינקן היי 
זומער אין שײַער, -- 

צינדן זיך אָן די אויגן בײַ זי 
מונטערער, פּרײַער. 


רוף איך זיי גיין דורך דעם גראָזיקן שטעג 
טיף אינעם קאָרן, : 

גייען זיי גייען, שטעג ווערט אַ וועג -- 
אייביקע יאָרן. 

קינדער ריידן װעגן טויס 


קינדער ריידן וועגן טויט 

אויף א געלעכטער, 

וי מען רעדט וועגן א װײַטן לאַנד 
ריידן קינדער וועגן טויט 

מיט אַ בלימעלע אין האַנט. 


שטיי איך בײַ דעם העלן טויער 
פון די יאָרן 

און איך טוליע צו מײַן אויער 
יעדן שטייכל, 

װואָס פאַרלאָרן. 


שטיי איך בײַ דעם העלן טויער 
פון דעם װוײַטן לאַנד 

און איך זוך דאָס בלימל 

אין מײַן האַנט, 

ביי נאַכט 


בײַ נאַכט ציילט מען די שמערן, 
װואָס זײַנען פאר מידע א פרייד, 
בײַ נאַכט זינגען טרערן 

צום שאָטן פון טאָג, װאָס פאַרגײם. 


די מידקייט דערנענטערט שטעגדיק 
אַ ברעניקע ליפּ צו א שויב, 

פון אירע באַרירן נעמט בלענדן 

אַ זוניקער בלי אין שמויב, 


די קינדערשע מעשהלעך ווונדער 
בלאַנדזשען אין דרויסן אַליין. 

די שרעטעלעך זײַנען פארשווונדן 
צו אַנדערע טירן צו גיין. 


פאַרגיט מיר, איר װוּנדער-באַזינגער, 
מײַן טאָג איז א קערבעלע זאָרג, 
די מידקייט בײַ נאַכט אין די פינגער 
ווערט שאַרפער פון יאָר צו יאָר. 


אין אײַערע מעשהלעך צויבער 
געווען איז א קערנדל קליין, 
װאָס האָט די קינדערשע אויגן 
געלערנט צום אמת דערגיין. 


און ווער וויים, אויב ס'איז נים די מידקייט 
צום אמת א גרינער שטעג, 

װאָס בליט מיט ביטערער ליבשאפם 

און ברענגט אַ גוממאָרגן די טעג. 

און דאָך, אַז די פינגער, די מידע, 
דערגייען בײַ נאַכט צו אַ שוועל 
און זעצן זיך אַלע אַנידער 

וי פאַרבן אויף מאָלערס געמעל. 


דערזע איך אײַך, שרעטעלעך, װידער 
און ווידער מײַן װוּנדער בליט, 

א מידע, 8 מידע, 8 מידע 

גיי איך צום טאָג און צום ליד. 

ביים ברונעם 


שטילקייט פון א בלום, 

אומעט פון אַ וועג, 

פאַרביקייט פון טאָג -- 

ס'איז אַלץ דײַנס, מײַן קינד, 

עס זײַנען ביימער גרוים געװאָרן 
און דײַנע פליגל אויף זיי פליען. 
שטילקייט פון אַ בלום, 

אומעט פון א וועג 

און דײַנע אויגן ציען. 

אַמאָל איז אַ שטיין 

מײַן חבר געווען. 

זײַן שטומקייט האָט אײיביק געטראַכט, 

זײַן קאַלטקײיט האָט איײיביק געװאַכט 

און ער האָט געאַנט דײַן אַלײנקײט, מײַן קיגד. 
בײַנאכט פלעג איך קומען שװײַגן מיט אים. 

אין פריען געװואַרט האָבן זריעות. 
און הענט צו ערדן זיך ציען 
און זייען און זייען. 

פאַר דײַנע געווייען, 

פּאַר דײַנע ניט-דאָען. 

אויף שפּיצן פון פינגער 
געװואַכט האָבן טויען, 

די יונגינקע שפּראָצן --- 
דײַנע, מײַן קינד. 

אין יעדן פון זי 

איז געבאָרן אַ גליד 

װאָס דו האָסט פאַרלאָרן. 
אין יעדן פון זי | 
איז דײַנער א יאַר 

ניצול געװאָרן. 

די יאָרן באַדעקן מיט מאָך אַ ברונעם 
און דורשטיקע האָבן קיין טרונק נים געפונען 
נאָר דו האָסט גענידערם ביז צו דעם קװאַל 
און דאָרט איז דײַן קלאָרע געשטאַלט. 


פייגל, װאָס פלעגן דערפליען 

צו טרינקען אַ מראָפּן פון טרוקענעם ברונעם, 
האָבן אַהינטער די מאָכיקע טיפן 

אַ בענקשאַפט א גרויסע געפונען. 


ס'איז דײַנע, מײַן קינד 
און אפשר אויך מײַנע. 
דער ברונעם אין טונקל 
נעמט שײַנען און שײַנען. 

פון װאַנדער 


אַהער ברענג מיַן קינד דעם לאָגל 
און לאָמיר אַרױס צום פעלד, 

פון אייביקן ואַנדער און װאָגל 
איז מיד די וועלט. 


נעם מיט דאָס זעקעלע זריעה, 
פאַרגעס ניט דײַן שמרויענעם הוט, 
אויף טוייִקער ערד וועסטו קניען 
באַנעמען די מיינען פון גוט. 


מיט דינינקע פינגער צעדריבל 

שטיקער פאַרעקשנטע ערד 

און האָב ניט, מײַן קינד, קיין פּאַריבל -- 
דיר איז צום זייען באשערט, 


קען זײַן וועסט ניט איין מאָל פאַרשלינגען 
פון ליפּן אַ טראָפּעלע שוויים, 

און מיד וועלן זײַן דײַנע פינגער 

פון זוכן דעם פעלדישן נס. 


נאָר דאַן װעט די װײַטקייט פון ווענן 

דיך ציען צום העל פון קאַיאַר, 

בלײײַב רויק, מײַן קינד, אויף דײַן שטעגל 
געפין דײַנע טריט אין דער װאָר. 


די טריט וועלן גרעפער דיר ווערן 
און פעסטער די פינגער צום שנים, 
פון נאָענט וועלן זינגען קערנער 

און דו הער זיך אײַן און זינג מיט, 

דאָס ניט דערזונגענץ 


א 


2 1 5 


דורות קוקן . . 
אין פעלר . , 


זי קומען שטילערהייט 


אין פענצטער ' 
מיין ברודער . , 
לויטערע װערטער , 


קינדער מיינע קינדער 


די פּאַװצ ‏ . /, 
ניט היגע א--ב , 
אין בַלי 7 2 
טרעפט  .‏ . , 
שפרייט דיינע פליגל 


דאָס ליד פון די אַלטץ 


ביימער שווייגן א--ב 


רויקער װצג . , 
אין לייטערוג . , 


און װידער . , 
לבנהשע פּליינען 


געטרוי ניט דיין שלאף 


זילבערנער ציגול 

יאָ און ניט ,. , 
שׂגֿ 6 6 2 
אַבילל  .‏ . , 
{ זעלטענער פויגל , 
דער קאַשטאַנען-בוים 


לבנחשע פליינען 


אינהאלט 


בושלען 


א 


: 


1 


1 


' 


+ 


111 


או מִּ רו + 4 


די מעשה מיטן מלך 
דער חלום פון שטערן 
פייגל אין אָװנט א--ז 


דיין נאָמען . 

+ 

י ' 

תפילה פון שטיינער 


ר ירושלים 


חמסין  .‏ . 
קעמלען . . 
פון שטערנדלעך און שֵׁנֵיי 
יום'טוב . . 
קװאַלל . . 
צרד = = 
מאָזציק . . 


סוד פון האָניק א--ב 
גוט מאָרגן דיר, בוים 


-- פאַר אריה שׂמרי 

-- פרוכטן סודען זיך 
מיין חבר א---1 

מיט פרישן היי 

אָװנט . . 

אין פעלד 


אייזעלעצ װײסצר  .  .  .‏ . , 
אין פעלף   .  . .  .‏ . , 

מאמלס ף ‏ =+ שיר 6 6 36 = 

קינדערשע פינגער .6 , 

גרינע שפראך ...6 , 
דאָס צװייג?יט א 6.. 6  /-‏ ; 

אין פארלאג י. ל. פרץ ביבליאטעק 


זענען ביז איצט דערשינען פאָלגענדע ביכער 


י. זרובבל -- בלעטער פון א לעבן (2 בענדער) 
מענדל מאן --- נאכט איבער גלושינע 

אברהם סוצקעווער -- אין מדבר סיני 

ישראל טאבאקמאן --- מיינע איבערלעבונגען 

ש. בערלינסקי --- בילדער און דערציילונגען 

י. פאפיערניקאוו -- היימישע און נאענטע 

מענדל מאן --- ביי דער ווייסל 

ק. צעטניק -- דאס הויז פון די ליאלקעס 

יוסף בירשטיין -- אויף שמאלע טראטוארן 

אפרים שרייער -- קונסט און טעאטער (העברעאיש) 
יצחק פאנער -- שלום אש אין זיין לעצטער היים 


מלך נוי-ניישטאט -- 
דאס ערשטע און דאס צענטע יאר מדינת ישראל 


מרדכי יפה -- צען ישראל דיכטער 

יוסף רוזן -- געקליבענע שריפטן (העברעאיש) 
יצחק לעוו -- אין געראנגל 

י. האפער -- א הויף אויף פאקארגע (2 בענדער) 
פ. גראנאטשטיין -- מענטשן פון נעכטן | 
גחמן דרוזדוב -- אחד העם 


ד. זאקאליק --- געראנגל 


ול .יור שאט לט וט ירה אלד ריז עשייר אסיט לעס טלאז ראי תריט 00 םימ יסטיט ישא יאר 


